

(1)

پیداواری منصوبہ

مونگ اور ماش

برائے

2021-22

پیداواری منصوبہ دالیں (مونگ، ماش) 2021-22

دالیں ہماری روزمرہ خوراک کا ایک اہم حصہ ہیں۔ غذائی اعتبار سے دالوں کی اہمیت مسلمہ ہے۔ ان میں 20 فیصد سے زائد پروٹین ہوتی ہے جو انسانی صحت کے لئے اہم ہے۔ دالیں چونکہ پھلی دار اجناس ہیں، ان کی جڑوں میں بیکیٹیریا ہوتے ہیں جو نوڈیولز بناتے ہیں اور ہوا سے نائٹروجن اکٹھی کر کے پودوں کو مہیا کرتے ہیں۔ مزید برآں ان کی جڑیں گلنے مڑنے کے بعد زمین کی زرخیزی میں اضافہ کرتی ہیں۔ لہذا دالوں کی کاشت سے زمین کی زرخیزی کو بحال رکھنے میں بھی مدد ملتی ہے۔ مونگ اور ماش اہم دالیں ہیں۔ مونگ کی دال زود ہضم ہونے اور دوسری خوبیوں کی بنا پر انسانی صحت کے لئے بہت مفید ہے۔ ماش کی دال خوش ذائقہ اور پسندیدہ ہونے اور دیگر غذائی خواص کے حوالہ سے اہم ہے۔ مونگ اور ماش کو آپاش اور بارانی علاقوں میں کامیابی کے ساتھ کاشت کیا جاسکتا ہے۔ یہ دالیں بہار اور خریف میں کاشت کی جاسکتی ہیں۔ بہاریہ فصل پر خریف کی نسبت کیڑوں اور بیماریوں کا حملہ کم ہوتا ہے۔ یہ کماد کی بہاریہ کاشت اور موٹھی فصل میں مخلوط طور پر بھی کاشت کی جاسکتی ہیں۔ کماد، چاول اور کپاس والے علاقوں میں جہاں گندم یا راج کی فصلات کاشت نہ ہو سکی ہوں اس رقبے پر ان دالوں کی بہاریہ کاشت اہم کردار ادا کرتی ہے۔ خوراک کو غذائیت کے اعتبار سے بہتر اور متوازن بنانے اور ملکی ضروریات کو پورا کرنے کے ساتھ ان فصلوں کو منافع بخش بنانے کے لئے دالوں کی فی ایکڑ پیداواری میں اضافہ انتہائی ضروری ہے۔

پنجاب میں مونگ کا زیر کاشت رقبہ، کل پیداوار اور اوسط پیداوار

اوسط پیداوار		کل پیداوار	رقبہ		سال
من فی ایکڑ	کلوگرام فی ایکڑ	ہزار ٹن	ہزار ایکڑ	ہزار ہیکٹر	
7.65	706	93.86	328.86	133.08	2015-16
8.01	739	120.92	404.48	163.68	2016-17
8.28	764	113.20	366.40	148.28	2017-18
7.92	730	110.15	372.80	150.87	2018-19
8.29	761	112.66	364.00	147.30	2019-20
9.95	918	192.535	518.200	209.70	2020-21 (پروپیشنل تخمینہ)

پنجاب میں ماش کا زیر کاشت رقبہ، کل پیداوار اور اوسط پیداوار

اوسط پیداوار		کل پیداوار	رقبہ		سال
من فی ایکڑ	کلوگرام فی ایکڑ	ہزار ٹن	ہزار ایکڑ	ہزار ہیکٹر	
3.48	321	4.92	37.84	15.31	2015-16
3.04	280	3.56	31.40	12.71	2016-17
3.44	317	3.53	27.55	11.15	2017-18
3.51	324	3.24	24.68	9.99	2018-19
3.54	326	3.04	23.05	9.33	2019-20
3.53	325	1.536	11.669	4.72	2020-21 (پہلا تخمینہ)

(مندرجہ بالا اعداد و شمار ڈائریکٹر کراپ رپورٹنگ سروس پنجاب کے فراہم کردہ ہیں)

(3)

2020-21 میں مونگ کے رقبہ میں اضافہ کی وجوہات

- کپاس کا رقبہ مونگ کی طرف منتقل ہوا۔
- گذشتہ برس مونگ کے کاشتکاروں کو بہتر معاوضہ ملا۔
- سرکاری سطح پر دالوں کے فروغ کے منصوبہ کے تحت کاشتکاروں کو سبسڈی فراہم کی گئی۔

2020-21 میں ماش کے رقبہ میں کمی کی وجوہات

- ماش کی فصل کی طرف کاشتکاروں کی کم دلچسپی۔
- ماش کا رقبہ دوسری فصلات کی طرف منتقل ہوا۔

مونگ کی منظور شدہ اقسام

آپاش علاقوں میں کاشت کے لئے مونگ کی منظور شدہ اقسام نیاب مونگ - 2006، ازری مونگ - 2006، نیاب مونگ - 2011، بہاولپور مونگ - 2016، ازری مونگ - 2018، پی آر آئی مونگ - 2018، ازری مونگ - 2021، نیاب مونگ - 2021 اور عباس مونگ ہیں۔ بارانی علاقوں میں کاشت کے لئے چکوال مونگ - 6 سفارش کردہ قسم ہے۔ ان اقسام کی خصوصیات درج ذیل ہیں۔

نیاب مونگ - 2006

اس قسم کا بیج سائز میں بڑا ہوتا ہے۔ یہ قسم وائرس بیماری جس میں پتوں کا زرد ہونا اور پتوں پر بھورے رنگ کے دھبے نمودار ہونا شامل ہیں کے خلاف قوت مدافعت رکھتی ہے۔ اس کے پودے کی واضح نشانی اس کے تنے کا جامنی رنگ ہونا ہے۔ یہ قسم 2100 کلوگرام فی ہیکٹر یعنی 21 من فی ایکڑ تک پیداوار دینے کی صلاحیت رکھتی ہے۔

ازری مونگ - 2006

یہ قسم بیج کے بڑے سائز، جلد پک کر تیار ہونے، بیماری کے خلاف قوت مدافعت اور زیادہ پیداوار دینے کی صلاحیت رکھنے کی وجہ سے مشہور ہے۔ اس کا تنا سبز اور پتے کا رنگ گہرا سبز ہوتا ہے۔ اس کے پودے پر 25 سے 30 پھلیاں لگتی ہیں اور پکی ہوئی پھلی کا رنگ گہرا بھورا نما کالا ہوتا ہے۔ یہ 80 سے 85 دنوں میں پک کر تیار ہو جاتی ہے۔ یہ قسم سارے پنجاب میں کاشت کے لئے موزوں ہے۔

نیاب مونگ - 2011

یہ قسم اپنے بڑے سائز کے بیج کی وجہ سے مشہور ہے۔ اس کے پودے کا تنا سیدھا اور رنگ سبزی مائل جامنی ہوتا ہے۔ اس کی پھلی لمبی اور پکنے پر کالے رنگ کی ہو جاتی ہے۔ بیج لمبوتر اور ہلکے سبز رنگ کا ہے۔ یہ قسم 65 سے 75 دنوں میں پک کر تیار ہو جاتی ہے اور اسکی پیداواری صلاحیت 2500 کلوگرام فی ہیکٹر یعنی 25 من فی ایکڑ تک ہے۔ یہ قسم وائرس سے پھیلنے والی بیماری جس میں پتے زرد ہو جاتے ہیں کے خلاف قوت مدافعت بھی رکھتی ہے۔

نیاب مونگ - 2016

یہ موٹے دانوں والی قسم ہے اور اس کے ایک پودے پر 30 سے 40 پھلیاں لگتی ہیں۔ پھلیاں پودے کے اوپر والے حصے پر لگنے کی وجہ سے کمبائن ہارویسٹر سے آسانی سے کاٹی جاسکتی ہے۔ یہ 70 سے 75 دن میں پک کر تیار ہو جاتی ہے۔ اس کے پودے کا تنا سیدھا اور رنگ سبزی مائل جامنی ہوتا ہے۔ اس کی پھلی لمبی اور پکنے پر کالے رنگ کی ہو جاتی ہے۔ بیج لمبوتر اور ہلکے سبز رنگ کا ہے۔ اسکی پیداواری صلاحیت 2700 کلوگرام فی ہیکٹر یعنی 27 من فی ایکڑ تک ہے۔ یہ قسم وائرس سے پھیلنے والی بیماری جس میں پتے زرد ہو جاتے ہیں کے خلاف قوت مدافعت بھی رکھتی ہے۔

بہاولپور موگ - 2017

یہ موگ کی اگیتی قسم ہے اور اس کے پودے کا قد 70 تا 80 سینٹی میٹر ہے۔ پھلی کارنگ سبز اور لمبائی 7.5 تا 9 سینٹی میٹر ہوتی ہے۔ دانے کی شکل لمبوتری گول ہوتی ہے۔ اس قسم کی پیداواری صلاحیت 2475 کلوگرام فی ہیکٹر یعنی 25 من فی ایکڑ تک ہے اور یہ 65 تا 70 دن میں پک کر تیار ہو جاتی ہے۔ اس کا موزوں وقت کاشت جولائی کا دوسرا پندرہ واڑہ ہے۔

ازری موگ - 2018

یہ قسم وائرس بیماری پتوں کا زرد ہونا اور پتہ مروڑ وائرس اور پتوں پر بھورے دھبوں کے خلاف قوت مدافعت رکھتی ہے۔ اس کے پودوں کا قدر درمیانہ اور پھلیوں پر بال ہوتے ہیں جو فصل کورس چوسنے والے کیڑوں سے تحفظ میں مدد دیتے ہیں۔ اس کے بیج کارنگ سبز اور سائز درمیانہ ہے۔ اس کی پھلی لمبی اور پکنے پر کالے رنگ کی ہوتی ہے۔ اس کی پیداواری صلاحیت 2600 کلوگرام فی ہیکٹر یعنی 26 من فی ایکڑ تک ہے۔

پی آر آئی موگ - 2018

موگ کی اس قسم کا قد چھوٹا، دانے موٹے ہوتے ہیں اور ان کارنگ سبز (مونگیا) ہوتا ہے۔ یہ بوائی سے کٹائی تک 60 سے 70 دن لیتی ہے اور بیماریوں کے خلاف قوت مدافعت رکھتی ہے۔ یہ قسم مشینی برداشت کے لیے نہایت موزوں ہے۔

ازری موگ - 2021

یہ موٹے دانوں والی قسم ہے اور پھلیاں پودے کے اوپر والے حصے پر لگتی ہیں جس کی وجہ سے کمبائن ہارویسٹر آسانی سے چل سکتا ہے۔ چھوٹا قد ہونے کی وجہ سے دریائی علاقوں میں کاشت کے لیے نہایت موزوں ہے۔ یہ قسم وائرس سے پھیلنے والی بیماری جس میں پتے زرد ہو جاتے ہیں کے خلاف قوت مدافعت رکھتی ہے۔ اس کی پیداواری صلاحیت 2700 کلوگرام فی ہیکٹر یعنی 27 من فی ایکڑ تک ہے۔

نیاب موگ - 2021

یہ قسم موگ اور ماش کے کراس سے تیار کی گئی ہے اور غذائیت کے اعتبار سے ایک اچھی قسم ہے۔ اس کا دانہ موٹا اور بڑے سائز کا ہوتا ہے اور دانے کا یہ سائز موگ کی گذشتہ اقسام میں موجود نہیں ہے۔ اس میں پروٹین کی مقدار بھی زیادہ ہے۔ اس کی پیداواری صلاحیت 26 من فی ایکڑ ہے۔ بیماری کے خلاف قوت مدافعت رکھتی ہے اور 75 دن میں پک کر تیار ہو جاتی ہے۔ یہ قسم سارے پنجاب میں کاشت کے لئے موزوں ہے۔

عباس موگ

یہ قسم نیاب کے ایک مایہ ناز سائنسدان ڈاکٹر غلام عباس مرحوم کے نام سے منسوب کی گئی ہے۔ اس قسم کا دانہ درمیانے سائز کا اور چمکدار ہوتا ہے۔ یہ قسم وائرس سے پھیلنے والی بیماریوں کے خلاف زیادہ قوت مدافعت رکھتی ہے۔ یہ 70 دنوں میں پک کر تیار ہو جاتی ہے۔ یہ قسم سارے پنجاب میں کاشت کے لئے موزوں ہے۔ اس کی پیداواری صلاحیت 24 من فی ایکڑ تک ہے۔

چکوال موگ - 6

موگ کی یہ قسم بارانی علاقوں میں کاشت کے لئے منظور کی گئی ہے۔ یہ قسم زیادہ شاخوں اور پھلیوں کی وجہ سے بہتر پیداوار دیتی ہے۔ یہ قسم پکی ہوئی فصل میں بیج کے چھڑنے کے خلاف بھی قوت مدافعت رکھتی ہے۔ اس کے بیج کا سائز بڑا ہوتا ہے اور بیماریوں کے خلاف قوت مدافعت رکھتی ہے۔ یہ قسم 2000 کلوگرام فی ہیکٹر یعنی 20 من فی ایکڑ تک پیداوار دینے کی صلاحیت رکھتی ہے۔

(5)

مونگ کے لئے شرح بیج

مونگ کا سفارش کردہ شرح بیج 10 تا 12 کلوگرام فی ایکڑ ہے۔ گرم علاقے جہاں ٹو چلنے کا امکان ہو بیج کی مقدار دو تا تین کلوگرام فی ایکڑ بڑھالیں۔ یاد رہے کہ بیج صحت مند، گریڈڈ اور تصدیق شدہ ہو۔ پودوں کی تعداد 160000 تا 180000 فی ایکڑ ہونی چاہیے۔

مونگ کے بیج کی دستیابی

پنجاب سیدکار پوریشن کے پاس اس سال مونگ کی مختلف اقسام کا بیج درج ذیل مقدار میں دستیاب ہے۔

نمبر شمار	نام قسم	مقدار بیج (40 کلوگرام) تھیلا
01	ازری مونگ 2006	2306
02	نیاب مونگ 2011	1402
03	نیاب مونگ 2016	11753
04	ازری مونگ 2018	4672
	کل مقدار	20133

مونگ کا وقت کاشت

مونگ کی بہار یہ کاشت کے لئے مارچ کا پہلا پندرہ واڑہ (جب کم از کم درجہ حرارت 15 ڈگری سینٹی گریڈ ہو جائے) موزوں ہے۔ البتہ آخر مارچ تک اس کی کاشت کی جاسکتی ہے۔ مونگ کی خریف کاشت آپاش علاقوں میں 15 اپریل تا 20 مئی کریں۔ اگر چھتھی بوائی ناگزیر ہو تو اس کی کاشت کھلیوں پر کریں۔ بارانی علاقوں میں مون سون کی بارشیں شروع ہونے پر بوائی شروع کریں اور جولائی کے دوسرے ہفتے تک بوائی کی جاسکتی ہے۔

ماش کی منظور شدہ اقسام

ماش کی منظور شدہ اقسام اور ان کی خصوصیات درج ذیل ہیں۔

ماش-97

ماش کی اس قسم کے پودے سیدھے کھڑے ہونے کی بجائے پھیلاؤ کی صلاحیت رکھتے ہیں۔ اس کے بیج کا سائز درمیانہ ہوتا ہے۔ یہ لمبے دورانیے والی قسم ہے اور تقریباً 100 دنوں میں پک کر تیار ہوتی ہے۔ اس کی پیداواری صلاحیت 1277 کلوگرام فی ہیکٹر یعنی تقریباً 13 من فی ایکڑ تک ہے۔

عروج-2011

اس کے بیج کا سائز بڑا ہے اور زیادہ پیداواری صلاحیت کی حامل ہے۔ یہ قسم وائرسی بیماریوں یعنی پتوں کے زرد ہونے اور پتوں کے چؤمڑ ہونے کے خلاف قوت مدافعت رکھتی ہے۔ اس کی پیداواری صلاحیت 1852 کلوگرام فی ہیکٹر یعنی ساڑھے 18 من فی ایکڑ تک ہے۔ یہ قسم اپنے چھوٹے ٹڈ کی وجہ سے گرنے سے محفوظ رہتی ہے۔ یہ کم عرصے میں پک کر تیار ہونے کی صلاحیت بھی رکھتی ہے اور مبینہ کاشت کے لئے موزوں قسم ہے۔

این اے آر سی ماش-3

اس کے پودے کا تنا سیدھا ہوتا ہے۔ یہ وائرس سے پھیلنے والی بیماری کے خلاف قوت مدافعت رکھتی ہے اور اس کی پیداواری صلاحیت 1000 سے 1500 کلوگرام فی ہیکٹر یعنی 10 تا 15 من فی ایکڑ ہے۔ اسے اسلام آباد، راولپنڈی کے علاقوں کے لئے منظور کیا گیا۔

چکوال ماش

یہ قسم بارانی علاقوں میں کاشت کیلئے موزوں ہے اور جولائی کا دوسرا ہفتہ اس کا موزوں وقت کاشت ہے۔ ماش کی یہ قسم زیادہ شاخوں اور پھلیوں کی وجہ سے مشہور ہے۔ بڑے سائز کے بیج کی حامل یہ قسم کھادوں کا اچھا رد عمل ظاہر کرتی ہے۔ یہ بیماریوں کے خلاف قوت مدافعت رکھتی ہے اور 1600 کلوگرام فی ہیکٹر یعنی 16 من فی ایکڑ تک پیداوار دے سکتی ہے۔

بارانی ماش

یہ قسم بارانی علاقوں میں کاشت کے لیے موزوں ہے اور جولائی کا دوسرا ہفتہ اس کا موزوں وقت کاشت ہے۔ یہ قسم وائرس سے پھیلنے والی بیماری کے خلاف قوت مدافعت رکھتی ہے۔ اس کے دانے کا سائز درمیانہ ہے۔ یہ قسم بھی کھادوں کا اچھا رد عمل ظاہر کرتی ہے۔ اس کی پیداواری صلاحیت 1743 کلوگرام فی ہیکٹر یعنی 17.43 من فی ایکڑ تک ہے۔

شرح بیج

زیادہ بارش والے علاقوں میں کاشت کے لئے 8 کلوگرام اور دوسرے علاقوں میں 10 کلوگرام بیج فی ایکڑ استعمال کریں۔ ماش 97- کے لیے 6 تا 5 کلوگرام بیج فی ایکڑ استعمال کریں۔ یاد رہے کہ بیج صحت مند، گریڈڈ اور تصدیق شدہ ہو۔ پودوں کی تعداد 160000 تا 180000 فی ایکڑ ہونی چاہیے۔

وقت کاشت

آپاش علاقوں میں جولائی کا پورا مہینہ ماش کی کاشت کے لئے موزوں ہے۔ بارانی علاقوں میں جولائی کا پہلا ہفتہ کاشت کے لئے زیادہ موزوں ہے۔ البتہ جون کے آخری ہفتے سے جولائی کے دوسرے ہفتے تک اس کی کاشت کی جاسکتی ہے۔ بہار یہ کاشت 15 تا 31 مارچ کریں البتہ جنوبی پنجاب میں یہ کاشت 15 مارچ سے پہلے مکمل کر لیں۔

بیج کو زہر لگانا

بیج کو بوائی سے پہلے سفارش کردہ پھپھوندی کش زہر بحساب 2 گرام فی کلوگرام بیج لگا کر کاشت کریں۔

دیگر کاشتی عوامل برائے مونگ و ماش

موزوں زمین

مونگ اور ماش کی کاشت کے لئے درمیانے اور اچھے درجے کی بہتر نکاس والی میرا زمین موزوں ہے جبکہ کلراٹھی اور سیم زدہ زمین

موزوں نہ ہے۔

زمین کی تیاری

زمین کی تیاری کے لئے ایک یا دو مرتبہ ہل چلا کر سہاگہ دیں۔ اگر کھیت میں مڈھ وغیرہ ہوں تو ڈسک ہیرو یا روٹاویٹر چلائیں۔ بارانی علاقوں میں مومن سون کی بارشوں سے پہلے ایک دفعہ مٹی پلٹنے والا ہل اور دو مرتبہ عام ہل چلا کر زمین کو سہاگہ کی مدد سے ہموار کر لینا چاہیے۔

بیج کو جراثیمی ٹیکہ لگانا

بوئی سے پہلے دالوں کے بیج کو نائٹروجن اور فاسفورس کے جراثیمی ٹیکے لگانے سے فصل کا اگاؤ بہتر ہوتا ہے، پودوں کی نائٹروجن اور فاسفورس حاصل کرنے کی صلاحیت بڑھ جاتی ہے اور پیداوار میں نہ صرف خاطر خواہ اضافہ ہوتا ہے بلکہ بعد میں کاشت کی جانے والی فصل کو بھی نائٹروجن حاصل ہوتی ہے۔ ایک ایکڑ کے بیج کو ٹیکہ لگانے کے لئے 750 ملی لیٹر پانی میں 150 گرام شکر، گڑ یا چینی ملا کر شربت کی صورت میں بیج پر چھڑکیں اور بیج کے ساتھ اچھی طرح ملا دیں اور بیج کو سایہ دار جگہ میں خشک کر لیں۔ اس کے بعد بیج جلدی کاشت کریں کیونکہ وقت گزرنے کے ساتھ ٹیکے کی افادیت بتدریج کم ہو جاتی ہے۔ جس زمین میں کافی عرصہ تک دالوں کی کاشت نہ ہوئی ہو وہاں اگر بیج کو جراثیمی ٹیکہ لگایا جائے تو پیداوار میں نسبتاً زیادہ اضافہ ہوتا ہے۔ جراثیمی ٹیکے شعبہ دالیں اور شعبہ بیکٹر یا لوجی ایوب زرعی تحقیقاتی ادارہ (AARI) فیصل آباد، نیشنل انسٹی ٹیوٹ برائے بائیو ٹیکنالوجی اور جنیک انجینئرنگ (NIBGE) فیصل آباد اور نیشنل زرعی تحقیقاتی مرکز (NARC) اسلام آباد سے حاصل کئے جاسکتے ہیں۔

طریقہ کاشت

موگ اور ماش کو ترجیحاً ڈرل کے ذریعے قطاروں میں کاشت کریں اور قطاروں کا باہمی فاصلہ ایک فٹ رکھیں۔ یاد رہے کہ آپاش علاقوں میں خریف کاشت کے لئے قطاروں کا باہمی فاصلہ ڈیڑھ فٹ رکھیں۔ ڈرل نہ ملنے کی صورت میں پور یا کیراسے کاشت کریں۔ زیادہ بارش والے علاقوں میں ان فصلات کی کاشت کھیلوں پر کریں۔

چھدرائی

آپاش علاقوں میں پہلے پانی سے پہلے اور بارانی علاقوں میں اگاؤ کے آٹھ تا دس دن بعد جب فصل کے چارتا پانچ پتے نکل آئیں تو چھدرائی کریں تاکہ پودوں کا باہمی فاصلہ 3 تا 4 انچ ہو جائے۔

کھادوں کا استعمال

کھاد کی فی ایکڑ مطلوبہ مقدار کا تعین کرنے کے لئے زمین کا تجزیہ کروائیں۔ زمین کے تجزیہ کی عدم دستیابی کی صورت میں موگ و ماش کی فصل میں کیمیائی کھادوں کے استعمال کے لئے درج ذیل سفارشات پر عمل کریں۔ تمام کھادیں بوئی سے پہلے آخری ہل کے ساتھ استعمال کریں۔

موگ و ماش کیلئے کھادوں کا استعمال

کھاد کی مقدار پوریوں میں (فی ایکڑ)	غذائی اجزاء کی مقدار (کلوگرام فی ایکڑ)		
	پوناش	فاسفورس	نائٹروجن
ایک بوری ڈی اے پی + آدھی بوری ایس او پی	12	23	9

نوٹ۔ سفارش کردہ خوراک کی اجزاء کی مطلوبہ مقدار ڈالنے کے لئے یہ اجزاء رکھنے والی دیگر کھادیں بھی ڈالی جاسکتی ہیں۔

جڑی بوٹیوں کی تلفی

جڑی بوٹیاں کسی بھی فصل کی پیداوار کو متاثر کرنے میں بنیادی عنصر ہیں کیونکہ یہ ہوا، جگہ، پانی اور غذائی اجزاء کے حصول میں فصل کا مقابلہ کرتی ہیں۔ موگ و ماش چونکہ درمیانے قدر کی فصلیں ہیں اس لئے جڑی بوٹیوں کی وجہ سے نقصان کا احتمال زیادہ ہے اور پیداوار میں 25 سے 55 فیصد تک کمی ہو سکتی ہے۔ ان جڑی بوٹیوں میں اٹ سٹ، مدھانہ، کھیل، سوانکی، چولائی، ہزاردانی وغیرہ شامل ہیں۔ جڑی بوٹیوں کی تلفی کے لئے ضروری ہے کہ کھیت کو خالی نہ چھوڑا جائے اور مناسب وقفوں سے ہل چلاتے رہنا چاہئے تاکہ جڑی بوٹیاں اُگنے کے فوراً بعد تلف ہو جائیں اور ان کا بیج کھیت میں نہ گرے۔ وقت پر ہل چلانے سے 50 سے 80 فیصد تک جڑی بوٹیاں تلف ہو جاتی ہیں۔ اگر افرادی قوت میسر ہو تو جڑی بوٹیاں تلف کرنے لے لیے گوڈی کا طریقہ بھی اختیار کیا جاسکتا ہے۔

تلفی جڑی بوٹیاں بذریعہ بوٹی مارزہریں

• اُگاؤ سے پہلے سپرے

بہار یہ فصل کی صورت میں کاشت کے فوراً بعد پیٹنڈی میتھالین بحساب 1000 ملی لیٹر فی ایکڑ سپرے کی جاسکتی ہے۔ جبکہ خریف میں کاشت کے لئے زمین کی تیاری مکمل کرنے کے بعد آخری سہاگہ سے پہلے سپرے کریں اور ڈرل کی مدد سے فصل کاشت کریں۔ اگر کھیت میں ڈیلا یا تاندلہ زیادہ تعداد میں اُگنے کا امکان ہو تو ایس میتھالاکور بحساب 800 ملی لیٹر فی ایکڑ اسی طریقہ سے استعمال کی جاسکتی ہے۔ چھٹے سے کاشت کی صورت میں یہ زہراستعمال نہ کی جائے۔

• اُگاؤ کے بعد سپرے

اُگی ہوئی فصل سے اٹ سٹ، تاندلہ، چھڑا اور چوڑے پتوں والی دیگر جڑی بوٹیاں تلف کرنے کے لیے نیومیٹافن یا لیکوفن اور گھاس خاندان کی جڑی بوٹیوں کے لیے قیزیلوفوپ میتھائل بوائی کے بعد 10 تا 12 دن کے اندر بحساب 150 ملی لیٹر فی ایکڑ یا بوائی کے 18 تا 25 دن کے اندر 200 ملی لیٹر 100 لیٹر پانی میں ملا کر وتر حالت میں سپرے کی جاسکتی ہیں۔

آپاشی

خریف میں کاشت ہوگ اور ماش کی فصل کو عام طور پر تین پانی درکار ہوتے ہیں۔ پہلا پانی اُگاؤ کے تین ہفتہ بعد دوسرا پھول نکلنے پر اور تیسرا پھلیاں بننے پر لگائیں۔ بہار یہ فصل کو تین تا چار دفعہ آپاشی درکار ہوتی ہے۔ پہلا پانی اُگاؤ کے تین تا چار ہفتہ بعد۔ دوسرا پانی پھول نکلنے پر اور پھر ایک یا دو پانی حسب ضرورت دو ہفتے کے وقفہ سے پھلیاں بننے اور پھلیوں میں دانہ بننے پر دیں۔ پانی کی کمی کی صورت میں اگر صرف ایک آپاشی میسر ہو تو پھول اور پھلیاں بننے وقت آپاشی ضرور کریں۔

(9)

نوٹ

آپاشی کرتے وقت موسمی پیشین گوئی کو مد نظر رکھیں۔ بارش کی صورت میں کھیت سے زائد پانی کے نکاس کا بندوبست کریں۔

برداشت

مونگ اور ماش کی برداشت 80 تا 90 فیصد پھلیاں پکنے پر کریں۔ کٹائی اور گھائی کرتے وقت موسمی پیشین گوئی کو مد نظر رکھیں۔ کٹائی صبح کے وقت کریں۔ کٹائی کے بعد فصل کو چھوٹی چھوٹی ڈھیر یوں میں رکھ کر چند دن تک خشک کریں اور پھر گھائی کریں۔ برداشت کے لئے کمبائن ہارویٹر کا استعمال بھی کیا جاسکتا ہے۔ گھائی کے بعد مونگ اور ماش کے دانوں کو ڈھیر کی صورت میں نہ رکھیں۔

دھان سے پہلے مونگ کی کاشت

دھان کے علاقہ میں جہاں گندم کے بعد دھان کی فصل کاشت کرنی ہو وہاں مونگ کی جلد پکنے والی اقسام یعنی پی آر آئی مونگ۔ 2018 اور نیاب مونگ۔ 2011 کو گندم کی کٹائی کے فوراً بعد کاشت کیا جاسکتا ہے۔ مونگ کی یہ اقسام باسستی دھان کی منتقلی سے پہلے ہی تیار ہو جاتی ہے۔ مونگ کی فصل کو بطور سبز کھاد بھی استعمال کیا جاسکتا ہے۔ اس طرح بعد میں آنے والی دھان کی پیداوار بہتر ہوتی ہے فصل کے لئے نائٹروجنی کھاد کی ضرورت کم ہو جاتی ہے۔

کما میں مونگ / ماش کی مخلوط کاشت

کما کی فروری کاشت فصل کو کاشت کار عمومی طور پر دوسرے یا تیسرے پانی کے بعد جب کما کا اگاؤ شروع ہو جائے تو تر پھالی یا روٹا ویٹر چلا کر چھوڑ دیتے ہیں۔ فروری یا مارچ کے مہینہ میں کما کی اس فصل میں مونگ یا ماش کی مخلوط کاشت کی جاسکتی ہے۔ اگر کما کی قطاروں کا باہمی فاصلہ اڑھائی فٹ ہو تو ان کے درمیان مونگ / ماش کی ایک قطار جبکہ 4 فٹ پر کاشت کما کی لائنوں کے درمیان مونگ / ماش کی 2 لائنیں لگائیں۔ کھاد، پانی یا دوسرے عوامل کما کی فصل کے مطابق کریں۔ کما کی کاشت کے فوراً بعد جڑی بوٹیوں کے انسداد کے لئے سفارش کردہ جڑی بوٹی مارزہ استعمال کرنے سے جڑی بوٹیوں پر قابو پایا جاسکتا ہے۔

مونگ اور ماش کی بیماریوں کا انسداد

- **پتوں کا پیلا پن وائرس (Mungbean Yellow Mosaic virus)**
اس بیماری کا سبب ایک وائرس (MYMV) ہے جو سفید مکھی کے ذریعے پھیلتا ہے۔ یہ بیماری مونگ کی نسبت ماش پر زیادہ حملہ آور ہوتی ہے۔ پتوں پر پیلا رنگ کے دھبے بنتے ہیں اور سبز مادہ (کلوروفیل) کی کمی کی وجہ سے پودے اپنی خوراک نہیں بنا سکتے۔ شدید حملہ پیداوار میں کمی کا موجب بنتا ہے۔ اس کے انسداد کے لئے سفید مکھی کو کنٹرول کیا جائے، کھیت سے بیمار پودوں کو نکال کر تلف کر دیا جائے، بیج صحت مند کھیت سے حاصل کیا جائے اور قوت مدافعت رکھنے والی (منظور شدہ) اقسام کاشت کی جائیں۔
- **پتوں کا چڑمڑ وائرس (Urdbean Leaf Crinkle Virus)**
اس وائرس کا حملہ ماش کی فصل پر زیادہ ہوتا ہے۔ متاثرہ پودے کے پتے چڑمڑ ہو جاتے ہیں۔ بیمار پودوں کا قد چھوٹا رہ جاتا ہے اور پھلی میں دانے بننے کا عمل متاثر ہوتا ہے۔ یہ وائرس اگلی فصل تک بیج کے ذریعے سے بھی منتقل ہو جاتا ہے۔ کھیت میں یہ وائرس بیمار پودے سے صحت مند پودے میں تیل (Aphid) کے ذریعے سے منتقل ہوتا ہے۔ اس کے انسداد کے لئے تیل (Aphid) کا موثر کنٹرول کریں، بیج صحت مند پودوں سے حاصل کیا جائے اور بیج والے کھیتوں سے فصل کی بڑھوتری کے شروع میں ہی بیمار پودے نکال (Rogue out) دیں۔

● کوڑھ پن (Anthracnose)

اس بیماری کا سبب کولینورائیکم لنڈی میوتھیانم (*Colletorichum lindemuthianum*) اور گلو سپوریم فریولائی (*Gloeosporium phaseoli*) نامی پھپھوندی ہیں۔ متاثرہ پتوں پر بے قاعدہ شکل کے بھورے رنگ کے دھبے نمودار ہوتے ہیں اور بیماری بڑھنے پر یہ دھبے مل کر بڑے اور گہرے بھورے دھبوں کی شکل اختیار کر جاتے ہیں۔ اس بیماری کی علامات نمودار ہوتے ہی پودوں پر محکمہ زراعت کی سفارش کردہ پھپھوندی کش زہر کا سپرے کریں۔

● پتوں کی دھبے دار بیماری (Cercospora leaf spot)

اس بیماری کا سبب سرکوسپورا کرونیفا، مائروٹھیسیم روری ڈم (*Cercospora cruenta, Myrothecium roridum*) نامی کوئی سی ایک یا دونوں پھپھوندی ہو سکتی ہیں۔ بیماری کے حملہ کی صورت میں پتوں اور چھوٹی ٹہنیوں پر ہلکے بھورے رنگ کے دھبے نمودار ہوتے ہیں جو وقت گزرنے کے ساتھ بڑے اور گہرے بھورے رنگ کے ہو جاتے ہیں۔ ان دھبوں کے مرکز میں اکثر اوقات سوراخ ہو جاتا ہے جو اس بیماری کی خاص شناخت ہے بیماری کے تدارک کے لئے بیج کو سفارش کردہ پھپھوندی کش زہر لگا کر کاشت کیا جائے اور بیماری ظاہر ہوتے ہی محکمہ زراعت کے عملہ کے مشورہ سے سفارش کردہ پھپھوندی کش زہر کا سپرے کریں۔

● پودوں کا مرجھاؤ (Wilt)

اس بیماری کا سبب فیوزیرییم سویلیٹی یا ورتیسلیلم ایلب اٹرم (*Fusarium solani, Verticillium alb-atrum*) نامی پھپھوندی ہو سکتی ہے۔ بیماری کے شکار پودے اچانک مرجھا جاتے ہیں۔ یہ بیماری کھیت میں ٹکڑیوں کی صورت میں نمودار ہوتی ہے اور اگر اس کھیت میں اگلے سال بھی یہی فصل کاشت کی جائے تو یہ بڑھتی جاتی ہے۔ پودوں کی تعداد میں کمی پیداوار میں کمی کا باعث بنتی ہے۔ انسداد کے لئے بیماری والے کھیت میں آئندہ سال یہ فصل کاشت نہ کریں، محکمہ زراعت کی سفارش کردہ قوتِ مدافعت رکھنے والی اقسام کاشت کریں اور سفارش کردہ پھپھوندی کش زہر لگا کر بیج کاشت کریں۔

● تنے اور جڑوں کا گلنا (Stem and Root rot)

اس بیماری کا سبب رائزوکتونیا سویلیٹی (*Rhizoctonia solani*) اور میکروفیمیٹا فیرو لینا (*Macrophomina phaseolina*) نامی پھپھوندی ہیں۔ بیماری کے شکار پودوں کا تنا اور جڑیں گل جاتی ہیں اور پودا سوکھ جاتا ہے۔ اس کے انسداد کے لئے بیماری والے کھیت میں آئندہ سال یہ فصل کاشت نہ کریں۔ نیز بیج کو سفارش کردہ پھپھوندی کش زہر لگا کر کاشت کریں۔

● تنے کی سڑاند (Collar rot)

اس بیماری کا سبب فائٹوفتھورا میگاسپرما (*Phytophthora megasperma*) نامی پھپھوندی ہے۔ تنوں کے نچلے حصہ پر سیاہ رنگ کے داغ نمودار ہوتے ہیں اور متاثرہ جگہ سے تنا قدرے سکڑ جاتا ہے اور آخر کار پودا مر جھا کر سوکھ جاتا ہے۔ جڑوں کا چھلکا اتر جاتا ہے۔ یہ بیماری کھیت میں ٹکڑیوں کی شکل میں نمودار ہوتی ہے جو وقت کے ساتھ ساتھ بڑھتی جاتی ہے۔ اس کے انسداد کے لئے بیماری والے کھیت میں آئندہ سال یہ فصل کاشت نہ کی جائے۔ فصل کو پٹر یوں پر کاشت کرنے سے بیماری سے بچایا جاسکتا ہے نیز محکمہ زراعت کی سفارش کردہ پھپھوندی کش زہر لگا کر بیج کاشت کریں۔

مونگ اور ماش کے نقصان دہ کیڑوں کا انسداد

رس چوسنے والے کیڑے (سفید مکھی، تھرپس، چست تیلہ، سست تیلہ، ملی بگ)

بچے اور بالغ رس چوس کر پودوں کو کمزور کر دیتے ہیں۔ سفید مکھی، سست تیلہ اور ملی بگ اپنے جسم سے لیسدار میٹھا مادہ بھی خارج کرتے ہیں جس پر بعد ازاں سیاہ پھپھوندی لگ جاتی ہے۔ پودوں میں ضیائی تالیف کا عمل رک جانے سے پودے کمزور اور پیداوار کم ہو جاتی ہے۔ حتیٰ الوسع کیمیائی زہروں کے استعمال سے پرہیز کریں تاکہ شکاری کیڑے مثلاً لیڈی برڈ بیٹل، سرفڈ فلائی اور کرائی سو پرلا جیسے فصل دوست کیڑے تلف نہ ہوں۔ جڑی بوٹیاں تلف کی جائیں۔ مونگ اور ماش کی فصل میں پھول آنے پر تھرپس کا حملہ ہوتا ہے۔ یہ کیڑا پھول کے اندر ہوتا ہے اور عام طور پر نظر نہیں آتا۔ پھول کو توڑ کر تھیلی پر جھاڑنے سے یہ کیڑا نظر آتا ہے۔ اس کے حملہ سے عمل زریگی متاثر ہوتا ہے، پھول گر جاتے ہیں اور پھلیاں نہیں بنتیں۔ شدید حملہ کی صورت میں محکمہ زراعت کے مقامی عملہ کے مشورہ سے سفارش کردہ زہر کا سپرے کریں۔

دیمک (Termite)

یہ کیڑا پودوں کی جڑوں پر حملہ کرتا ہے۔ حملہ شدہ پودے سوکھ جاتے ہیں۔ دیمک کا حملہ فصل اگنے سے کٹائی تک بھی ہو سکتا ہے۔ گوبر کی کچی کھاد کی بجائے گلی سڑی اور تیار کھاد استعمال کریں۔ جڑی بوٹیاں اور فصل کی باقیات کو مناسب طریقے سے تلیف کریں۔ بارش ہونے یا فصل کو پانی دینے سے شدید حملہ قدرے کم ہو جاتا ہے۔ مگر ایسے کھیت جن میں کیڑے کا حملہ اکثر اور شدید ہوتا ہو اس میں فصل کاشت کرنے سے پہلے راؤنی کرتے وقت پانی کے ساتھ سفارش کردہ زہر محکمہ زراعت کے مقامی عملہ کے مشورہ سے ڈالیں۔

ٹوکا (Grass Hopper)

اگتی ہوئی فصل کے چھوٹے پودوں کو کاٹ کر کھاتا ہے۔ تدارک کے لیے کھیت، کھالوں اور وٹوں پر موجود جڑی بوٹیاں تلف کریں۔ حملہ شدید ہونے کی صورت میں سفارش کردہ زہر کا دھوڑا کریں۔

چور کیڑا (Cut worm)

اس کیبینڈیاں دن کے وقت پودوں کے قریب چھپی رہتی ہیں اور رات کے وقت چھوٹے پودوں کے تنوں کو کاٹتی ہیں جن کی وجہ سے پودے گرے ہوئے ملتے ہیں۔ اس طرح فصل کو نقصان پہنچتا ہے۔ تدارک کے لیے بچی ہوئی سبزیوں کو کاٹ کر شام کے وقت ڈھیر یوں کی شکل میں رکھیں اور صبح ان ڈھیر یوں کے نیچے چھپی ہوئی سنڈیوں کو تلف کریں۔ جڑی بوٹیاں تلف کریں، گوڈی کر کے پانی لگائیں اور پروانے تلف کرنے کے لئے روشنی کے پھندے لگائیں۔ حملہ شدید ہونے کی صورت میں شام کے وقت سفارش کردہ زہر کا دھوڑا کریں۔

اسپانولا بگ (Spinola Bug)

یہ مونگ کی فصل پر بالکل آخری مرحلے میں حملہ آور ہوتی ہے۔ اس سے بچاؤ کے لئے فصل کو بروقت کاشت کریں۔ اس کیڑے کا حملہ ماہ ستمبر کے وسط سے شروع ہوتا ہے لہذا مناسب ہے کہ اس کے حملہ آور ہونے سے پہلے مونگ کی فصل پک کر تیار ہو جائے۔ حملہ شروع ہونے کی صورت میں زرعی توسیعی عملہ کے مشورہ سے سفارش کردہ زہر کا سپرے کریں۔

پھلی کی سنڈی (Pod Borer)

سنڈی نرم پتوں کو کھاتی ہے اور اگتے ہوئے پودوں کو تباہ کر دیتی ہے۔ پھلیوں میں سوراخ کر کے اندر داخل ہو جاتی ہے اور دانوں کو کھاتی رہتی ہے۔ ایک سنڈی 30 سے 40 پھلیوں کو نقصان پہنچا سکتی ہے۔ پروانوں کو جنسی اور روشنی کے پھندے لگا کر تلف کریں۔ شدید حملہ کی صورت میں زرعی توسیعی عملہ کے مشورہ سے سفارش کردہ زہر کا سپرے کریں۔

لشکری سنڈی (Army worm)

شدید حملہ کی صورت میں سنڈیاں لشکری صورت میں پودوں کو ٹنڈ منڈ کر دیتی ہیں اور ایک کھیت سے دوسرے کھیت کی طرف یلغار کرتی ہیں۔ حملہ شدہ کھیتوں کے گرد کھائیاں بنائیں اور ان کو پانی سے بھر دیں تاکہ ریگتی سنڈیوں کو روکا جاسکے۔ کھائیوں اور کھیت کے کناروں پر سفارش کردہ زہر کا دھوڑا کریں۔ سنڈیوں کو کھانے والے پرندوں کی حوصلہ افزائی کریں۔ اس کے انڈے اکٹھے کر کے تلف کریں۔ شروع میں حملہ ٹکڑیوں میں ہوتا ہے اس لئے اس کو وہیں کنٹرول کریں تاکہ حملہ سارے کھیت میں نہ پھیلے۔

دالوں کو ذخیرہ کرنا

ذخیرہ کرنے سے پہلے چھ کو اچھی طرح صاف اور خشک کر لیں کہ اس میں نمی کا تناسب 10 فی صد سے زیادہ نہ ہو۔ سٹور کو کیڑوں سے پاک کرنے کے لئے 7 کلوگرام لکڑی فی ہزار مکعب فٹ حجم سٹور میں جلائیں اور سٹور کو 48 گھنٹے تک بند رکھیں یا پھر سٹور میں محکمہ زراعت کے مقامی عملہ سے مشورہ سے سفارش کردہ زہر سپرے کریں۔ پرانی بوریوں کو زہر طے پانی میں ڈبوئیں اور خشک کر لیں۔ مزید احتیاط کیلئے سٹور میں زہریلی گیس والی گولیاں بحساب 30 تا 35 فی ہزار مکعب فٹ استعمال کریں۔
نوٹ: اگر ممکن ہو تو جنس کو ہر ایک تھیلوں میں ذخیرہ کریں۔ اس طرح اسے ایک سال سے زیادہ عرصہ تک محفوظ کیا جاسکتا ہے۔ یہ تھیلے ہوا بند ہوتے ہیں اور ان میں ذخیرہ شدہ غلہ پر کیڑے بھی حملہ آور نہیں ہوتے۔

گودام کے کیڑے (Stored Grain Pests)

ڈھورا (Dhora Beetle)

یہ کیڑا چنے، مونگ، ماش، لوبیہ، مٹر اور ارہر کو نقصان پہنچاتا ہے۔ یہ دانے کے اندر ہی پرورش پاتا ہے اور دانے کو کھوکھلا کر دیتا ہے۔ ایک دانے میں ایک یا ایک سے زیادہ سنڈیاں پرورش پاتی ہیں حملہ شدہ دانے پر ایک یا ایک سے زیادہ سوراخ ہوتے ہیں۔ متاثرہ بیج بوائی اور خوراک کے قابل نہیں رہتے۔ ذخیرہ شدہ غلہ کو کیڑے کے حملہ سے محفوظ رکھنے کے لئے صاف ستھرے گوداموں کا استعمال کریں۔ اجناس کو ذخیرہ کرنے سے پہلے خشک کریں۔ حملہ شدہ غلہ کو دھوپ میں ڈالیں۔ شدید حملہ کی صورت میں زرعی ماہرین کی سفارش کردہ زہر سے دھوئی دیں۔

کھپرا (Khapra Beetle)

یہ کیڑا بیج کی حالت میں نقصان کرتا ہے۔ اس کی خوراک گندم، جوار، چاول، مونگ، ماش، چنا اور مکئی ہیں۔ متاثرہ اجناس کا آٹا بن جاتا ہے اور چھلکا باقی رہ جاتا ہے۔ کھپرے کی تلفی کے لئے اجناس کو ذخیرہ کرنے سے پہلے اچھی طرح خشک کر لیں، حملہ شدہ غلے پر بوریاں پھیلا دیں۔ اس طرح کھپرے کی سنڈیاں بوریوں پر چپک جاتی ہیں جنہیں آسانی کے ساتھ تلف کیا جاسکتا ہے۔

گندم کی سسری (Lesser Grain Beetle)

بالغ اور بچے دونوں نقصان کرتے ہیں۔ بالغ زیادہ نقصان کرتا ہے۔ یہ کیڑا دونوں حالتوں میں دانوں کے اندرونی حصوں کو کھاتا اور چھلکا علیحدہ کر دیتا ہے۔ اس کی خوراک گندم، چاول، مکئی، مونگ، ماش اور جوار ہیں۔ غلہ ذخیرہ کرنے کے لئے صاف ستھرے کیڑوں سے پاک گوداموں کا استعمال کریں۔

آٹے کی سسری (Red Flour Beetle)

آٹا، سوچی، چاول، گندم، مکئی، جوار، دموگ و ماش اور ان سے بنی ہوئی چیزیں اس کی خوراک ہیں۔ غلہ ذخیرہ کرنے کے لئے صاف ستھرے اور کیڑوں سے پاک گوداموں کا استعمال کریں اور زرعی ماہرین کی سفارش کردہ زہر سے دھوئی دیں۔ حملہ شدہ غلے کو دھوپ میں ڈال کر خشک کریں۔

توسیعی سرگرمیاں

- **اہداف**
صوبائی حکومت و فاقی حکومت کی منظوری سے ہر ضلع میں مونگ اور ماش کے زیر کاشت رقبہ کا ہدف و فاقی حکومت کی منظوری سے مقرر کرے گی۔
- **اشاعت پیداواری منصوبہ**
توسیعی سرگرمیوں کے سلسلے میں سب سے پہلا قدم مونگ اور ماش کے پیداواری منصوبہ کی اشاعت ہے جو اس وقت آپ کے زیر مطالعہ ہے۔
- **حکمت عملی**
نائب ناظم زراعت (توسیع) اپنے ضلع میں مونگ اور ماش کی پیداواری میں اضافہ کے بارے میں مربوط حکمت عملی مرتب کرے گا اور اپنے تمام عملے کو دیئے گئے اہداف کے حصول کے لیے متحرک کرے گا۔
- **بیج کی فراہمی**
نائب ناظم زراعت (توسیع) اپنے ضلع میں کاشتکاروں کو مونگ اور ماش کے بیج کی فراہمی میں مدد کرے گا۔ بیج پنجاب سیڈ کارپوریشن اور دالوں پر تحقیق کرنے والے اداروں کے پاس دستیاب ہو سکے گا۔
- **کھاد کی فراہمی**
محکمہ زراعت، حکومت پنجاب اس امر کا اہتمام کرے گا کہ صوبے کے اندر پرائیویٹ کمپنیوں کے پاس کھاد کا اچھا خاصا ذخیرہ موجود رہے تاکہ کاشتکاروں کو مونگ و ماش اور دیگر فصلات کے لئے کھاد کی دستیابی آسانی ہو سکے۔
- **زرعی ادویات کی فراہمی**
محکمہ زراعت اس بات کا خیال رکھے گا کہ پرائیویٹ کمپنیوں کے پاس زرعی ادویات کا وافر ذخیرہ موجود ہے تاکہ کاشتکاروں کو زرعی ادویات بروقت مل سکیں۔

• ریفریشر کورسز کا انعقاد

محکمہ زراعت کے توسیعی عملے اور کاشتکاروں کے لئے ضلع اور تحصیل کی سطح پر ریفریشر کورسز منعقد کئے جائیں گے۔ جن میں ماہرین زراعت مونگ اور ماش کی کاشت کے بارے میں جدید ٹیکنالوجی سے روشناس کروائیں گے۔

• پیسٹ وارنگ اور کوالٹی کنٹرول

محکمہ زراعت کا فیلڈ سٹاف مونگ اور ماش کے کھیتوں کا دورہ کرتا رہے گا۔ جہاں کہیں کیڑوں کا حملہ معاشی حد سے زیادہ مشاہدہ میں آئے، کاشتکاروں کو مطلع کر دیا جائے گا تاکہ اس کا سدباب ہو سکے۔

• گاؤں کی سطح پر کسانوں کے لئے تربیتی پروگرام

نائب ناظم زراعت تحصیل و مراکز کی سطح پر تربیتی پروگراموں کے ذریعے توسیعی عملہ اور کاشتکاروں کو مونگ اور ماش کی فصل کے متعلق، حالات اور علاقے کی مناسبت سے ضروری تربیت فراہم کی جائے گی۔ فصل کے دوران موقع پر پیش آنے والے زرعی مسائل کا مسلسل جائزہ لیا جاتا رہے گا اور زرعی کارکنان کے ذریعے ان کا مناسب حل تلاش کر کے کاشتکاروں تک پہنچایا جائے گا۔

• تشہیری مہم

نظامت زرعی اطلاعات پنجاب مونگ اور ماش کی کاشت سے برداشت تک کے مراحل میں کاشت کاروں کی فنی رہنمائی کے لیے پرنٹ و الیکٹرانک میڈیا کے ذریعے مناسب اشتہاری مہم اور دوسری سرگرمیاں جاری رکھیں گی۔

پنجاب کے مختلف اضلاع میں سال 2020-21 میں مونگ کے زیر کاشت رقبہ (ایکڑ)

رقبہ (ایکڑ)	نام ضلع	رقبہ (ایکڑ)	نام ضلع
320	اوکاڑہ	646	قصور
6464	پاکپتن	65	شیخوپورہ
511	ملتان	37	نکاح نہ صاحب
16199	خانپور	243	فیصل آباد
5258	لودھراں	1289	جھنگ
9069	وہاڑی	2262	ٹوبہ ٹیک سنگھ
7716	بہاولپور	89	چنیوٹ
1697	بہاولنگر	83	سیالکوٹ
4720	رحیم یار خان	1141	سرگودھا
40	لیہ	201453	بھکر
61792	راجن پور	2597	خوشاب
3797	منظف گڑھ	156160	میانوالی
518227	کل رقبہ	6510	ساہیوال

زوں دفاتر

ای میل ایڈریس	فون دفتر	کوڈ نمبر	نام ادارہ	نمبر شمار
dafarmskp@gmail.com	9200291	056	ڈائریکٹر زراعت (ایف ٹی اینڈ اے آر) شیخوپورہ	1
daftgrw@gmail.com	9200200	055	ڈائریکٹر زراعت (ایف ٹی اینڈ اے آر) گوجرانوالہ	2
dafarmvehari@yahoo.com	9201188	067	ڈائریکٹر زراعت (ایف ٹی اینڈ اے آر) وہاڑی	3
arfsgd49@yahoo.com	3711002	048	ڈائریکٹر زراعت (ایف ٹی اینڈ اے آر) سرگودھا	4
daftkaror@gmail.com	920310	0606	ڈائریکٹر زراعت (ایف ٹی اینڈ اے آر) کروڑ، لیہ	5
dafttrykhan@gmail.com	9230133	068	ڈائریکٹر زراعت (ایف ٹی اینڈ اے آر) رحیم یار خان	6
ssmsarfchk@hotmail.com	571110	0543	ڈائریکٹر زراعت (ایف ٹی اینڈ اے آر) چکوال	7

دفاتر محکمہ زراعت (توسیع) پنجاب

ای میل ایڈریس	فون دفتر	کوڈ نمبر	نام ادارہ	نمبر شمار
daelahore@yahoo.com	99201171	042	نظامت زراعت (توسیع) لاہور	1
doaelhr2009@yahoo.com	99200736	042	لاہور	2
ddaeksr@gmail.com	9250042	049	قصور	3
ddaeskp@gmail.com	9200263	056	شیخوپورہ	4
doextension_nns@yahoo.com	9201134	056	ننکانہ صاحب	5
daextfsd@gmail.com	9200755	041	نظامت زراعت (توسیع) فیصل آباد	6
ddaextfsd@gmail.com	9200754	041	فیصل آباد	7
ddajhang@gmail.com	9200289	047	جھنگ	8
doagriextok@live.com	9201140	046	ٹوبہ ٹیک سنگھ	9
chinot.agri@yahoo.com	9210175	0476	چنیوٹ	10
daextgujanwala@gmail.com	9200198	055	نظامت زراعت (توسیع) گوجرانوالہ	11
ddaextensiongrw@gmail.com	9200195	055	گوجرانوالہ	12
doagriextension@gmail.com	920062	0547	حافظ آباد	13
ddaegujrat@gmail.com	9260346	053	گجرات	14
doa_extmbdin@yahoo.com	650390	0546	منڈی بہاؤ الدین	15
doanarowal@yahoo.com	2413002	0542	نارووال	16
doaextskt@yahoo.com	9250311	052	سیالکوٹ	17
darawalpindi@gmail.com	9292060	051	نظامت زراعت (توسیع) راولپنڈی	18
do.agriext.rwp.pk@gmail.com	9292160	051	راولپنڈی	19
doaextckl@gmail.com	551556	0543	چکوال	20

doaejlm@yahoo.com	9270324	0544	جہلم	21
doa_agriext_atk@yahoo.com	9316129	057	اتک	22
director.agri.sgd@gmail.com	9230526	048	نظامت زراعت (توسیع) سرگودھا	23
doaextentionsargodha@gmail.com	9230232	048	سرگودھا	24
doaextbkr@yahoo.com	9200144	0543	بھکر	25
doaextkhh@yahoo.com	920158	0454	خوشاب	26
doagri.extmwi@gmail.com	920095	0459	میانوالی	27
daextsahiwal@gmail.com	4400198	040	نظامت زراعت (توسیع) ساہیوال	28
doaextsahiwal@yahoo.com	9330185	040	ساہیوال	29
doagriextok@live.com	9200264	044	اوکاڑہ	30
doapakpattan@gmail.com	383519	0457	پاکپتن	31
daextmultan@gmail.com	9200317	061	نظامت زراعت (توسیع) ملتان	32
doaextmultan@hotmail.com	9200748	061	ملتان	33
doagriculturekwl@gmail.com	9200060	065	خانپوال	34
doalodhran@gmail.com	921106	0608	لودھراں	35
doaextvehari@hotmail.com	9201185	067	وہاڑی	36
directoragriextbwp@gmail.com	9255181	062	نظامت زراعت (توسیع) بہاولپور	37
doaextbwp2010@gmail.com	9255184	062	بہاولپور	38
ddaextbwn@ygmail.com	9240124	063	بہاولنگر	39
doagriryk@yahoo.com	9230129	068	رحیم یار خان	40
daextdgk@gmail.com	9260142	064	نظامت زراعت (توسیع) ڈیرہ غازی خان	41
ddaextdgk@gmail.com	9260143	064	ڈیرہ غازی خان	42
doaext.layyah@gmail.com	920301	0606	لیہ	43
doarajanpur@gmail.com	920084	0604	راجن پور	44
ddaagriextmzg@ygmail.com	920041	066	مظفر گڑھ	45

دالوں کی پیداوار بڑھانے کے لئے اہم زرعی عوامل

- مونگ کی منظور شدہ اقسام ازری مونگ-2021، نیاب مونگ-2021، عباس مونگ، ازری مونگ-2018، پی آر آئی مونگ-2018، بہاولپور مونگ-2017، نیاب مونگ-2016، نیاب مونگ-2011، نیاب مونگ-2006، ازری مونگ-2006، اور چکوال مونگ-6 کاشت کریں۔
- ماش کی منظور شدہ اقسام بارانی ماش، چکوال ماش، عروج-2011، این اے آر سی ماش-3 اور ماش-97 کاشت کریں۔
- مونگ کی بہاریہ کاشت کے لئے بوائی کیم تا 15 مارچ کریں۔ خریف کاشت آپاش علاقوں میں 15 اپریل تا 20 مئی کریں۔ بارانی علاقوں میں مون سون کی بارشیں شروع ہونے پر بوائی شروع کریں اور جولائی کے دوسرے ہفتے تک بوائی کی جاسکتی ہے۔
- ماش کی بوائی کے لئے آپاش علاقوں میں جولائی کا مہینہ اور بارانی علاقوں میں جولائی کا پہلا ہفتہ موزوں ہے۔ بہاریہ کاشت 15 تا 31 مارچ کریں البتہ جنوبی پنجاب میں یہ کاشت 15 مارچ سے پہلے مکمل کر لیں۔
- مونگ اور ماش کی کاشت قطاروں میں کریں۔ آپاش علاقوں میں خریف میں کاشت کے لئے قطاروں کا باہمی فاصلہ ڈیڑھ فٹ رکھیں جبکہ بہاریہ کاشت میں اور بارانی علاقوں میں یہ فاصلہ ایک فٹ رکھیں۔
- مونگ کی شرح بیج 10 تا 12 کلوگرام فی ایکڑ رکھیں جبکہ ماش کے لیے زیادہ بارش والے علاقوں میں 8 کلوگرام اور دوسرے علاقوں میں 10 کلوگرام فی ایکڑ رکھیں۔
- بیج کو بوائی سے پہلے جراثیمی ٹیکہ اور سفارش کردہ بھینچوئندی کش زہر لگا کر کاشت کریں۔
- بوائی کے وقت ایک بوری ڈی اے پی اور آدھی بوری ایس او پی یا ایک بوری ٹی ایس پی، ایک تہائی بوری یوریا اور آدھی بوری ایس او پی فی ایکڑ ضرور ڈالیں۔
- مونگ اور ماش کی فصل کو حسب ضرورت آپاشی کریں۔
- جڑی بوٹیوں کی تلفی کے لئے گوڈی کریں یا سفارش کردہ کیمیائی طریقہ انسداد اپنائیں۔
- کیڑوں کے حملے کی صورت میں محکمہ زراعت توسیع و پیسٹ واریٹنگ کے مقامی عملہ کے مشورہ سے انسدادی اقدام کریں۔

☆☆☆

تیار کردہ: نظامت زراعت کوآرڈینیشن (فارمز، ٹینگ اور ڈپٹور لیبرج) پنجاب لاہور۔ منظور کردہ: نظامت اعلیٰ زراعت (توسیع و ڈپٹور لیبرج) پنجاب لاہور

ڈیزائننگ و اشاعت: نظامت زرعی اطلاعات پنجاب، 21۔ سر آغا خان سوئم روڈ لاہور

(2021-22)